

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৩৯/২০১৯

**প্রয়াত কর্মবীর নন্দ বংশ মহাস্থবীর ভন্টেৰ ৪৫ তম মৃত্যুবার্ষিকী অনুষ্ঠানত অংশ প্রহণ কৰিলে মুখ্যমন্ত্রীয়ে
ভন্টেৰ আদৰ্শৰে কৰ্ম সংস্কৃতি আৰু জৈৱিক কৃষি কাৰ্যত আমি আত্মনিয়োগ কৰিব
লাগিব : মুখ্যমন্ত্রী**

দিছপুৰ, ১২ নৱেম্বৰ : ‘প্রয়াত কর্মবীর নন্দ বংশ মহাস্থবীর ভন্টেই মানৱতা প্রতিষ্ঠাৰ হকে কাম কৰি
গৈছিল। সমাজত শান্তি-সম্প্রীতি প্রতিষ্ঠা আৰু কৰ্ম সংস্কৃতিৰ জৰিয়তে সমাজখনক আগুৱাই নিয়াৰ বাবে
তেখেতে দৃঢ়তাৰে প্ৰয়াস চলাই গৈছিল। বিভিন্ন জনগোষ্ঠীৰ সমন্বয় অবিহনে উন্নয়ন সন্তুষ্টিৰ নহয়। শান্তিৰে
জীৱন-যাপনৰ বাবে বুদ্ধদেৱে আমাক আদৰ্শ দেখুৱাই হৈ গৈছে। সেই আদৰ্শৰে আমি মানৱ জীৱন সুন্দৰ
কৰি তুলিব লাগিব।’ আজি চৰাইদেউৰ দিচাংপানী বৌদ্ধ বিহাৰ প্ৰাঙ্গনত প্রয়াত কর্মবীর নন্দ বংশ মহাস্থবীৰ
ভন্টেৰ ৪৫ তম মৃত্যুবার্ষিকী, উত্তৰ-পূৰ্বাঞ্চলৰ প্রয়াত বৌদ্ধ ভিক্ষু সকলৰ স্মৃতিচাৰণ, বৌদ্ধ জনগোষ্ঠীয়
লোকৰ সাংস্কৃতিক সমাৰোহ আৰু সদৌ অসম বৌদ্ধ মহাসভাৰ ৭৬ সংখ্যক ত্ৰি-বার্ষিক অধিবেশন উপলক্ষে
আয়োজিত মুকলি সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রী সোণোৱালে কয় যে জৈৱিক কৃষি কাৰ্যৰ বাবে নন্দ বংশ মহাস্থবীৰ ভন্টেই প্ৰয়াস কৰি কৰ্ম
পথাৰত তাক প্ৰয়োগৰ জৰিয়তে কৃষকসকলক উৎসাহিত কৰিছিল আৰু আৰ্থিক অৱস্থা উন্নিয়াল কৰাৰ
লক্ষ্যৰে কাম কৰিছিল। এইগৰাকী ভন্টেই জৈৱিক কৃষিৰ গুণাগুণ সম্পর্কে কৃষকসকলৰ মাজত জনসচেতনতা
সৃষ্টি কৰিছিল বুলি উল্লেখ কৰি মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে প্ৰদূষণ মুক্ত আৰু সেউজ
ভাৰতবৰ্ষ নিৰ্মাণ বাবে কাম কৰি আহিছে। মুখ্যমন্ত্রীয়ে কয় যে ভন্টেৰ আদৰ্শৰে আমি এখন প্ৰদূষণ মুক্ত
অসম নিৰ্মাণ কৰিব লাগিব। ইয়াৰ বাবে কৃষকসকলে জৈৱিক কৃষি পদ্ধতিত সৰ্বাধিক গুৰুত্ব আৰোপ কৰিব
লাগিব। ৰাসায়নিক সাৰ প্ৰয়োগৰ ফলত স্বাস্থ্যৰ ওপৰত বিকাশ প্ৰভাৱ পৰিছে বুলি উল্লেখ কৰি মুখ্যমন্ত্রীয়ে
কয় যে জৈৱিক কৃষি কাৰ্যৰে উৎপাদিত সামগ্ৰীয়ে স্বাস্থ্য বক্ষাৰ ক্ষেত্ৰটো ইতিবাচক ভূমিকা প্রহণ কৰে।
প্ৰধানমন্ত্রী নৰেন্দ্ৰ মোদীয়ে দেশৰ প্ৰতিগৰাকী নাগৰিকক সুস্বাস্থ্যৰ গৰাকী কৰি তুলিবলৈ প্ৰয়াস কৰিছে।
সেইবাবে ব্যক্তিগত গৃহ, ৰাজনূহা অনুষ্ঠান- প্ৰতিষ্ঠান পৰিষ্কাৰ-পৰিচ্ছন্ন কৰি সকলোৱে স্বাস্থ্য সন্মত জীৱন
যাপন কৰিব লাগিব বুলিও মুখ্যমন্ত্রীয়ে কয়।

ত্যাগৰ মনোভাৱৰে কাম কৰাৰ বাবে ভগৱান বুদ্ধই যি অমৰ বাণী প্ৰদান কৰি গৈছে তাক আমি মানি
চলিব লাগিব বুলি উল্লেখ কৰি মুখ্যমন্ত্রীয়ে কয় যে ভগৱান বুদ্ধৰ বাণীৰে ব্যক্তি আৰু সমাজ জীৱন সুন্দৰ
কৰি তুলিব লাগিব। সকলোৱে হৃদয়ত মানৱীয় চেতনা জাগ্ৰত কৰি সামাজিক পৰিৱেশ সুস্থিৰ কৰিব লাগিব
বুলিও মুখ্যমন্ত্রীয়ে কয়। মুখ্যমন্ত্রীয়ে কয় যে বৌদ্ধ ভক্ত সকলে সমাজত শান্তি প্রতিষ্ঠাৰ বাবে কাম কৰি
আহিছে। সৰলতা, নৃতা, মহানুভতা, দৃঢ়তা, নিৰ্ভিকতাৰে এখন শক্তিশালী সমাজ গঢ় দিয়াৰ বাবে বৌদ্ধ
ভক্তসকলে প্ৰয়াস চলাই আহিছে। মুখ্যমন্ত্রীয়ে প্ৰতিটো পৰিয়ালকে একো-একো জোপাকৈ বৃক্ষ ৰোপণ
কৰি আমাৰ আমাৰ পৰিৱেশ অধিক সেউজ কৰি তুলিবলৈ আহুন জনায়।

আজিৰ এই অনুষ্ঠানত স্বাস্থ্য আৰু পৰিয়াল কল্যাণ বিভাগৰ ৰাজ্যিক মন্ত্ৰী পীয়ুষ হাজৰিকা, সাংসদ
তপন কুমাৰ গগৈ, বিধায়কদৰ্য যোগেন মোহন, নৱনিতা সন্দিকৈ আৰু বৌদ্ধ ধৰ্মীয় গুৰুসকল উপস্থিত
থাকে।